

# बंगाल की टीम ने लाखों रुपये की नकली सिगरेट की बरामद

सीहोरा बड़ा बाजार में स्थित पान मसाला विक्रेता दुकान रानू ट्रेडर्स से बड़ी मात्रा में नकली सिगरेट बरामद की गई है। सिगरेट निर्माता कंपनी के अधिकारियों ने शुक्रवार को कोतवाली पुलिस के साथ छापामार कार्रवाई को अंजाम दिया। रानू ट्रेडर्स से जब्त की गई नकली सिगरेट की कीमत का आंकलन किया जा रहा है। कंपनी के अधिकारियों के मुताबिक बर

Publish Date: | Fri, 10 Dec 2021 10:05 PM (IST)

सीहोरा बड़ा बाजार में स्थित पान मसाला विक्रेता दुकान रानू ट्रेडर्स से बड़ी मात्रा में नकली सिगरेट बरामद की गई है। सिगरेट निर्माता कंपनी के अधिकारियों ने शुक्रवार को कोतवाली पुलिस के साथ छापामार कार्रवाई को अंजाम दिया। रानू ट्रेडर्स से जब्त की गई नकली सिगरेट की कीमत का आंकलन किया जा रहा है। कंपनी के अधिकारियों के मुताबिक बरामद किया गया नकली सिगरेट लाखों रुपये की है। कंपनी के अधिकारियों की शिकायत पर कोतवाली पुलिस ने दुकानदार के खिलाफ विभिन्न नकली माल से संबंधित धाराओं में मामला दर्ज कराया जा रहा है। इधर सिगरेट कंपनी के द्वारा की गई छापामार कार्रवाई के चलते शहर के पान मसाला विक्रेता दुकानदारों में हड़कंप मचा हुआ है।

शुक्रवार को सिगरेट कंपनी की तरफ से पश्चिम बंगाल से केंद्रीय दल सीहोर पहुंचा, जहां सिगरेट का मार्का लगी नकली सिगरेट बेचने वाले नेहा किराना व रानू ट्रेडर्स पर पहुंचकर कार्रवाई कर बड़ी मात्रा में सिगरेट जब्त की गई। कोतवाली पुलिस के साथ की गई कार्रवाई के बाद थाने पहुंचकर दोनों दुकान संचालकों पर मामला दर्ज कराया है। हालांकि दल शिकायत के आधार पर छह दुकानों पर छापामार कार्रवाई करने पहुंचा था, लेकिन एक दम से बाजार में हड़कंप मचने के कारण दो ही दुकानों पर कार्रवाई कर सका। कंपनी को सीहोर की रानू ट्रेडर्स के यहां से नकली असली सिगरेट से मिलती जुलती बेचने की शिकायत मिल रही थी, जिससे कंपनी के कारोबार को काफी आर्थिक नुकसान हो रहा था और ग्राहकों को भी नकली उत्पाद से हानी हो रही थी। सिगरेट निर्माता कंपनी के मार्केटिंग हेड टोटन चकरबोर्टिया, अन्य अधिकारी अनिरवान हाटी, प्रदीप घोष, बबन सुतरधार और राजीव मंडल ने कोतवाली पुलिस को नकली माल बेचने की शिकायत की जिसके बाद कोतवाली पुलिस टीम के साथ बड़ा बाजार पहुंचकर रानू ट्रेडर्स पर छापामार कार्रवाई की गई। दुकान के अंदर और गोदाम में छुपाकर रखी गई नकली सिगरेट को बाहर निकवाया गया। रानू ट्रेडर्स के संचालक के द्वारा लाखों रुपये की कीमत की नकली सिगरेट फुटकर पान दुकान संचालकों को बेच दी गई है। कोतवाली पुलिस ने कंपनी की शिकायत पर संबंधित दुकानदार के खिलाफ मामला दर्ज किया है। हालांकि शुक्रवार रात तक कार्रवाई जारी रही। फिलहाल कोतवाली पुलिस के द्वारा मामले में जांच की जा रही है।

Source: <https://www.naidunia.com/madhya-pradesh/sehore-bengal-team-recovered-fake-cigarettes-worth-lakhs-of-rupees-7174545>